

मंत्रियों ने लिया आपदा प्रभावित क्षेत्र का जायजा

बाढ़ पीड़ितों को सहायता का भरोसा दिलाया

अमर उजाला ब्यूरो

उत्तरकाशी। प्रभारी मंत्री हरीशचंद्र दुर्गापाल, खाद्य आपूर्ति मंत्री प्रीतम सिंह और संसदीय सचिव विजयपाल सजवाण ने प्रशासनिक अमले के साथ मातली, जोशियाड़ा, तिलोथ आदि आपदा प्रभावित क्षेत्रों का दौरा किया। इस दौरान बाढ़ पीड़ितों को राहत सहायता का भरोसा दिलाने के साथ ही उन्होंने अधिकारियों को दिशा-निर्देश भी दिए।

सिंचाई विभाग और लोनिवि को ऐसे स्थानों पर नदी को डाइवर्ट करने तथा वायरक्रेट वाल तैयार करने के निर्देश दिए गए, जहां आबादी को खतरा है। अधिकारियों ने भी दो दिन के भीतर बाढ़ सुरक्षा कार्य शुरू करने की बात कह दी। सरकार के नुमाइंदों ने विभागों को सौंपे गए कार्य समय पर न करने पर संबंधित अधिकारी के खिलाफ सख्त कार्रवाई की चेतावनी भी दी।

जिला प्रशासन के अनुसार इस बार की आपदा में जिले में अब तक



बाढ़ के बाद बदली जोशियाड़ा की तस्वीर देखते मंत्रीगण और अधिकारी।

राहत राशि न मिलने पर भड़के वाहन चालक

उत्तरकाशी। गंगोत्री की ओर दस दिनों तक फंसे रहकर उत्तरकाशी पहुंच रहे तीर्थयात्रियों को तो प्रशासन 2-2 हजार रुपये की सहायता दे रहा है, लेकिन अपने वाहन वहीं छोड़कर पैदल इस ओर आ रहे चालकों को कोई सहायता नहीं दी जा रही। उत्तरकाशी बस अड्डे पर चालकों ने हंगामा कर यात्रियों को आगे ले जाने से मना कर दिया। बाद में मौके पर पहुंचे तहसीलदार द्वारा वाहन चालकों को भी राहत राशि बंटवाए जाने पर ही मामला शांत हुआ।

80 लाख रुपये अहेतुक सहायता व गृह अनुदान की राहत राशि बांटी जा चुकी है। बड़कोट, डुंडा व भटवाड़ी में रुके यात्रियों को प्रति

यात्री दो हजार रुपये आर्थिक मदद के तौर पर कुल 6.88 लाख रुपये बांटे जा चुके हैं। राहत एवं बचाव कार्य जारी है।